



முதலமைச்சர் மு.க.ஸ்டாலின் அவர்கள் நேற்று முன்தினம் (14.11.2023) சென்னை, சேப்பாக்கத்தில் உள்ள மாநில அவசரகால செயல்பாட்டு மையத்திற்கு நேரில் சென்று வடகிழக்கு பருவமழை தீவிரமடைந்ததையொட்டி மாநிலத்தில் மேற்கொள்ளப்பட்டு வரும் முன்னெச்சரிக்கை நடவடிக்கைகள் குறித்து ஆய்வு மேற்கொண்டார். இந்த ஆய்வின் போது, வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ்.ஆர்.ராமச்சந்திரன், தலைமைச் செயலாளர் சிவ் தாஸ் மீனா, கூடுதல் தலைமைச் செயலாளர் / வருவாய் நிருவாக ஆணையர் எஸ்.கே. பிரபாகர், கூடுதல் தலைமைச் செயலாளர் / வளர்ச்சி ஆணையர் மற்றும் முதலமைச்சரின் செயலாளர் நா. முருகானந்தம், பேரிடர் மேலாண்மை இயக்குநர் சி.அ. ராமன் மற்றும் அரசு உயர் அலுவலர்கள் உடனிருந்தனர்.

தகைசால் தமிழர் - பொதுவுடைமைப் போராளி

மார்க்சிஸ்ட் கட்சியின் முதுபெரும் தலைவர் என்.சங்கரய்யா மறைவு!

முதல்வர் மு.க.ஸ்டாலின் அஞ்சலி!

சென்னை, நவ. 16 -
மார்க்சிஸ்ட் கம்யூனிஸ்ட் கட்சி
யின் மூத்த முதுபெரும் தலைவரும்
தமிழக அரசின் தகைசால் தமிழர்
விருது பெற்றவருமான என்.சங்க
ரய்யா அவர்கள் நேற்று கியற்கை
எய்தினார் என்பதை அறிவிக்க வரி
தும் வருந்துகிறோம்.. அவருக்கு
வயது 102.

இச்செய்தி அறிந்ததும் முதல்வர்
மு.க.ஸ்டாலின் அவர்கள் நேரில்
சென்று என்.சங்கரய்யா அவர்கள்
உடல் மீது மலர் வளையம் வைத்து
இறுதி அஞ்சலி செலுத்தினார்.

மார்க்சிஸ்ட் கம்யூனிஸ்ட் கட்சி யின் மூத்த தலைவரும், சுதந்திரப் போராட்ட வீரருமான என்.சங்க ரய்யா அவர்கள் சென்னை குரோம்பேட்டை நியு காலனியில் வசித்து வந்தார். அவருக்கு சளி தொந்தரவு, காய்ச்சல் காரணமாக ஆக்சிஜன் குறைவு ஏற்பட்டதால் சென்னை அப்போலோ மருத்துவ மனையில் சிகிச்சைக்காக சேர்க் கப்பட்டார். அவருக்கு மருத்துவர் கள் சிகிச்சை அளித்து வந்த நிலையில் சிகிச்சை பலனின்றி அவரது உயிர் நேற்று (நவ.15) பிரிந்தது.

இச்செய்தி அறிந்ததும் கழகத் தலைவர் - முதல்வர் மு.க.ஸ்டாலின் அவர்கள் நேரில் சென்று என்.சங்கரய்யா அவர்க ளின் உடல் மீது மலர் மாலை வைத்து இறுதி அஞ்சலி செலுத்தி னார்.

மார்க்சிஸ்ட் கம்யூனிஸ்ட் கட்சி யின் மூத்த தலைவரும் சுதந்திரப் போராட்ட வீரருமான சங்கரய்யா அவர்களின் மறைவு தமிழ்நாட்டு அரசியலில் பெரும் இழப்பாகும் என்று பல்வேறு அரசியல் கட்சித் தலைவர்கள் இரங்கல் தெரிவித்த துடன் நேரில் சென்றும் சங்க ரய்யா அவர்களின் உடல் மீது மலர் வளையம் வைத்து இறுதி அஞ்சலி செலுத்தினர்.

என்.சங்கரய்யா
வாழ்க்கை வரலாறு!

சுதந்திரப் போராட்ட வீரரும் இந்தியப் பொதுவுடைமை இயக் கத்தின் மூத்த தலைவருமான என்.சங்கரய்யா கோவில்பட்டியில் (1922)ஆம் ஆண்டு பிறந்தார். தூத்துக்குடியில் உள்ள தனது தாத்தா வீட்டில் தங்கி, அங்குள்ள அரசு ஆரம்பப் பள்ளியில் பயின் றார். பாரதியார் கவிதை கள் இவ ருக்கு பெரும் உந்துசக்தியாக விளங்கின. புறநானூறு, நற் றிணை, குறுந்தொகை உள்ளிட்ட சங்ககால இலக்கியங்களையும் ஆழ்ந்து கற்றார்.

பள்ளிக் கல்வி முடிந்த பிறகு, மதுரை அமெரிக்கன் கல்லூரியில் வரலாறு பாடத்தில் சேர்ந்தார். அங்கு பரிமேலழகர் தமிழ்க் கழ கத்தின் இணைச் செயலராகவும்



தேர்ந்தெடுக்கப்பட்டார். அம்மன் றத்துக்கு ராஜாஜி, சத்தியமூர்த்தி, பசும்பொன் முத்துராமலிங்கத் தேவர் உள்ளிட்ட பல தலைவர் களை அழைத்துவந்து பேச வைத் தார். மாணவப் பருவத்திலேயே கம்யூனிஸ்ட் கட்சியில் சேர்ந்து பல போராட்டங்களிலும் பங்கேற்றார். ஆங்கிலேயர்களின் அடக்குமு றையை எதிர்த்து கல்லூரி மாண வர்கள் போராட்டம் நடத்தினர். அப்போது தடுப்புக் காவல் சட்டத் தின்கீழ் கைதானார். கல்லூரிப் படிப்பும் முடிவுக்கு வந்தது. மகன் வழக்கறிஞராக வேண்டும் என்ற இவரது தந்தையின் ஆசையும் நிறைவேறவில்லை.

சிறையில் பெருந்தலைவர் காமராஜர், பொதுவுடைமைவாதி ப.ஜீவானந்தம், எம்.ஆர்.வெங்கட் ராமன் உள்ளிட்ட பல தலைவர்க ளைச் சந்தித்தார். விடுதலையாகி வெளியே வந்த பிறகு, பொது வாழ்க்கைக்குத் தன்னை முற்றிலு மாக அர்ப்பணித்துக் கொண்டார். நேதாஜி 1939ல் மதுரை வந்த போது மாணவர் கூட்டம் ஒன்றை ஏற்பாடு செய்து, அதில் நேதா ஜியை உரையாட வைத்தார்.

‘வெள்ளையனே வெளியேறு’ போராட்டத்தில் கலந்துகொண்டு கைது செய்யப்பட்டத் தலைவர் களை விடுதலை செய்யக் கோரி மாணவர்களைத் திரட்டிப் போராட் டம் நடத்தினார். போலீஸாரின் தடி யடிகள், தலைமறைவு வாழ்க்கை, சிறைத் தண்டனை என போராட்ட வாழ்க்கை நடத்தினார்.

இந்திய கம்யூனிஸ்ட் கட்சி உரு வானபோது அதன் முக்கியத் தலைவர்களுள் ஒருவராக இருந் தார். 1938ல் சென்னை மற்றும் அண்ணாமலைப் பல்கலைக்கழ கங்களில் ‘சென்னை மாணவர் சங்கம்’ என அமைத்து சுதந்திரப் போராட்டத்தில் ஈடுபட்டு வந்தார். இதேபோல மதுரையிலும் மாண வர் சங்கம் உருவாக்கப்பட்டு, அதன் செயலராகத் தேர்ந்தெடுக் கப்பட்டார்.

தொழிலாளர் நலனுக்காக ஏரா ளமான பொதுக்கூட்டங்கள், மாநா டுகளை நடத்தியதோடு களப்பணி களிலும் துடிப்புடன் ஈடுபட்டார். பல்வேறு இதழ்களில் தனது கருத் துகளைக் கட்டுரைகளாக எழுதி வந்தார். தமிழ்நாடு முற்போக்கு எழுத்தாளர் சங்கம் தொடங்கப்படு

வதற்கு முக்கிய பங்களிப்பை வழங்கியவர். ‘ஜனசக்தி’ இதழில் 3 ஆண்டுகள் ஆசிரியராகப் பணி யாற்றினார்.

1967, 1977, 1980 ஆண்டுக ளில் தமிழ்நாடு சட்டப்பேரவை உறுப்பினராகத் தேர்ந்தெடுக்கப் பட்ட இவர், மொத்தம் 11 ஆண்டு கள் உறுப்பினராகச் செயல்பட்டுள் ளார். சட்டப்பேரவையில் பல முக்கியப் பிரச்சினைகள் குறித்து முக்கியத்துவம் வாய்ந்த ஏராள மான உரைகளை ஆற்றியுள்ளார், எளிமையான வாழ்க்கை வாழ்ந்தார், கதராடையே அணிந்து வருபவர். கம்யூனிஸ்ட் கட்சியில் பல பொறுப்புகளை வகித்து, அவற்றில் திறம்பட செய லாற்றி ஓய்வுபெற்ற பின்னரும் கூட, கட்சி அலுவலகத்துக்கு வரு வது, ஆலோசனைகள் வழங்கு வது உள்ளிட்ட பணிகளைச் செய்து வந்தார்.

70 ஆண்டுகளுக்கும் மேலாக பொதுவாழ்வில் மாணவராக, கட சித்தலைவராக, சட்டப்பேரவை உறுப்பினராக, விவசாய சங்க மாநில, அகில இந்தியத் தலைவ ராக பல சேவைகளையாற்றி வரு பவரும், சுதந்திரப் போராட்ட வீரர், ‘உழைக்கும் மக்களின் தோழர்’ எனப் போற்றப்படும் என்.சங்க ரய்யா அவர்கள் நேற்று (15.11.2023) காலை சிகிச்சை பல னின்றி மறைவுற்றார்.

தகைசால் தமிழர் விருது

முதல்வர் வழங்கி கௌரவித்தார்!

தமிழ்நாட்டில் 2021ல் தி.மு.க. அரசு முதல்வர் மு.க.ஸ்டாலின் அவர்கள் தலைமையில் அமைந் ததும் தமிழ்நாட்டுக்கும் தமிழினத் துக்கும் மாபெரும் பங்காற்றியவர் களை சிறப்பிக்க ‘தகைசால் தமிழர் விருது’ உருவாக்கப்பட்டது.

இந்த தகைசால் தமிழர் விருது முதன் முதலாக முதுபெரும் இடது சாரித் தலைவர் என். சங்கரய்யா அவர்களுக்கு வழங்கப்படுவதாக முதல்வர் மு.க.ஸ்டாலின் அவர் கள் 2021 ஆம் ஆண்டு அறிவித் தார்.

அதோடுமட்டுமல்ல இந்த தகைசால் தமிழர் விருதை சங்க ரய்யா அவர்களுக்கு முதல்வர் மு.க.ஸ்டாலின் அவர்கள் நேரில் சென்று வழங்கினார்.

அப்போது விருதுக்கான ரூ.10 லட்சம் காசோலையும் சங்கரய்யா அவர்களிடம் முதல்வர் அவர்கள் வழங்கினார்.

ஆனால் விருதாக தாம் பெற்ற ரூ.10 லட்சம் காசோலையை தமிழ்நாடு அரசின் கொரோனா நிவாரண நிதிக்கே திரும்பி வழங்கி ‘தகைசால் தமிழர்’ என்ற விருதுக் கும் பெருமைச் சேர்த்தார் தியாகி சங்கரய்யா அவர்கள் என்பது குறிப்பிடத்தக்கது.




ஈரோடு மாவட்டம் பெருந்துறை சிப்காட் தொழில்பேட்டையில் செயல்பட்டு வரும் தொழிற்சாலையில் இயங்கும் பூதீஜிய கழிவுநீர் சுத்திகரிப்பு நிலையத்தினை வீட்டு வசதி மற்றும் நகர்ப்புற வளர்ச்சித் துறை, மதுவிலக்கு ஆயத்தீர்வைத் துறை அமைச்சர் சு.முத்துசாமி, சுற்றுச்சூழல் மற்றும் காலநிலை மாற்றத் துறை அமைச்சர் சிவ.வீ.மெய்யப்பன் ஆகியோர் நேரில் பார்வையிட்டு ஆய்வு மேற்கொண்டனர். நிகழ்வில் மாநிலங்களவை உறுப்பினர் அந்தியூர் ப.செல்வராசு, மாவட்ட ஆட்சித்தலைவர் ராஜகோபால் சுன்கரா, தமிழ்நாடு மாசு கட்டுப்பாட்டு வாரிய உறுப்பினர்/செயலர் கண்ணன், இணை தலைமைச் சுற்றுச்சூழல் பொறியாளர் மலையாண்டி, ஈரோடு மாவட்ட வருவாய் கோட்டாட்சியர் சதீஷ் குமார் உள்ளிட்ட பலர் கலந்து கொண்டனர்.

இந்தியாவின் முதல் பிரதமர் ஜவஹர்லால் நேரு பிறந்த நாள்!

முதல்வர் மு.க.ஸ்டாலின் வாழ்த்துச் செய்தி!

சென்னை, நவ. 16 -
இந்திய நாட்டின் முதல் பிரதமர் பண்டித ஜவஹர்லால் நேரு அவர் களின் பிறந்த நாளான குழந்தைகள் தினத்தையொட்டி, நேரு அவர்களின் பொன்மொழியை குறிப்பிட்டு முதல மைச்சர் அவர்கள் சமூக வலைதளங் களில் வெளியிட்டுள்ள வாழ்த்துச் செய்தி வருமாறு:-



இன்றைய குழந்தைகள்தான்
நாளைய இந்தியாவை உருவாக்கு
வார்கள். நாம் அவர்களை வளர்க்
கும் விதம்தான் நாட்டின் எதிர்கா
லத்தைத் தீர்மானிக்கும்.

இவ்வாறு முதல்வர் மு.க. ஸ்டாலின் அவர்கள் குறிப்பிட டுள்ளார்.

அமைச்சர் கே.கே.எஸ்.எஸ்.ஆர்.இராமச்சந்திரன் வலியுறுத்தல்!

முதல் பக்கத் தொடர்ச்சி

இந்திய வானிலை ஆய்வு மையம் தெரிவித்துள்ள நிலையில், இந்த தக வலை ஆழ்கடலில் உள்ள மீனவர்க ளுக்கும், கரையில் உள்ள மீனவர்க ளுக்கும் தெரிவிக்குமாறு மீன்வளத்துறை ஆணையர் மற்றும் கடலோர மாவட்ட ஆட்சியர்கள் வாயி லாக கேட்டுக் கொள்ளப்பட்டுள்ளது.

திருவள்ளூர், செங்கல்பட்டு, விழுப்புரம், கடலூர், நாகப்பட்டினம், மயிலாடுதுறை, திருவாரூர், புதித் கோட்டை, இராமநாதபுரம், சிவ கங்கை, மதுரை, தேனி மற்றும் திண் டுக்கம் மாவட்டங்களின் கண்காணிப்பு அலுவலர்கள் தொடர் புடைய மாவட்டங்களுக்கு விரைந்து சென்று முன்னெச்ச ரிக்கை மற்றும் நிவாரணப் பணிகளை மேற்கொள் ளுமாறு அறிவுறுத்தப்பட்டுள்ளனர்.

மாநில / மாவட்ட அவசரகால செயல்பாட்டு மையங்கள் 24 மணி நேரமும் முறையே 1070 மற்றும் 1077 என்ற கட்டணமில்லா தொலை பேசிகளுடனும், கூடுதலான அலுவ லர்களுடனும் இயங்கி வருகின்றன.

பொதுமக்கள், Whatsapp எண்.94458 69848 மூலம் புகா் களை பதிவு செய்யலாம்.

424 கடலோரப் பகுதிகளில் நிறு வப்பட்டுள்ள முன் எச்சரிக்கை அமைப்புகள் மூலம் கரைகள் ஒலி,

நேரடி ஒளிபரப்பு மூலம் எச்சரிக்கை கள் மற்றும் பதிவு செய்யப்பட்ட எச் ரிக்கை செய்திகள் பரப்பப்படுகின்றன.

பொதுவான முன்னெச்சரிக்கை நடவடிக்கை மூலம் பொதுமக்களுக்கு புயல், வெள்ள அபாய எச்சரிக்கை வழங்க வழிவகை செய்யப்பட்டுள் ளது.

TNSMART செயலி மூலமாக வும், அச்சு, மின்னணு மற்றும் சமூக ஊட கங்கள் வாயிலாகவும் பொதுமக்க ளுக்கு உரிய காலத்தில் வானிலை முன்னறிவிப்பு, வெள்ள அபாய எச் ரிக்கை மற்றும் மின்னல் எச்சரிக்கை வழங்கப்படுகிறது.

கடலோர மாவட்டங்களில் 1.13 இலட்சம் நபர்கள் தங்கும் வகையில் 121 பல்நோக்கு பாதுகாப்பு மையங் கள் தயார் நிலையில் உள்ளன.

பள்ளிகள், கல்லூரிகள், சமூகக் கூடங்கள் மற்றும் திருமண மண்ட பங்கள் என மொத்தம் 4967 நிவா ரண முகாம்கள் தயாராக வைக்கப்பட் டுள்ளன.

பெருநகர சென்னை மாநகராட் சியை பொறுத்தமட்டில் 169 நிவாரண முகாம்கள் உள்ளதோடு, மழைநீரை வெளியேற்ற 260 பம்புகள் தயாராக வைக்கப்பட்டுள்ளன.

பேரிடர் காலங்களில் தேடல், மீட்பு பணிகளை துரிதமாக மேற்கொள்

ளும் பொருட்டு முன்னெச்ச ரிக்கை நடவடிக்கையாக திண்டுக்கல் மாவட் டத்திலுள்ள பழனி, திருநெல்வேலி மாவட்டத்திலுள்ள மணிமுத்தாறு, கோயம்புத்தூர் மற்றும் திருச்சிராப் பள்ளி ஆகிய மாவட்டங்களில் தமிழ் நாடு பேரிடர் மீட்பு படையின் 400 வீரர்கள் கொண்ட 12 குழுக்கள் நிலை நிறுத்தப்பட்டுள்ளன.

மேலும், தேசிய பேரிடர் மீட்புப் படையின் 200 நபர்கள் அரக் கோணம் மற்றும் சென்னையில் தயார் நிலையில் உள்ளனர்.

பாதிப்பிற்குள்ளாகும் மக்களை முன்கூட்டியே நிவாரண முகாம்களில் தங்க வைக்கவும், நிவாரண முகாம் களில் பாதுகாக்கப்பட்ட குழந்தை, மருத் துவ வசதி, மின்சாரம் மற்றும் இதர அடிப்படை வசதிகள் செய்து கொடுக்க வும்;

மனித உயிரிழப்பு, கால்நடை இறப்பு மற்றும் சேதமடைந்த குடிசை/ வீடுகளுக்கு உடனடியாக நிவாரணம் வழங்கவும் மாவட்ட ஆட்சியர்க ளுக்கு அறிவுரை வழங்கப்பட்டுள் ளது.

வருவாய் மற்றும் பேரிடர் மேலாண்மைத் துறை அமைச்சர் அவர்களது ஆய்வின் போது கூடுதல் தலைமைச் செயலாளர் / வருவாய் நிருவாக ஆணையர் எஸ்.கே. பிரபா கர், வருவாய் மற்றும் பேரிடர் மேலாண்மை இயக்குநர், சி.அ. ராமன் ஆகிய அலுவலர்கள் உடன் இருந்தனர்.



புதுக்கோட்டை நகராட்சி, அண்ணாசிலை பகுதியில், முத்தமிழறிஞர் கலைஞர் அவர்களின் நூற்றாண்டு விழாவை முன்னிட்டு, “முத்தமிழ்த்தேர்” என்ற அலங்கார ஊர்தி புதுக்கோட்டை மாவட்டத்திற்கு வருகை தந்ததையொட்டி, சட்டம், நீதிமன்றங்கள், சிறைச்சாலை மற்றும் ஊழல் தடுப்பு சட்டத்துறை அமைச்சர் எஸ்.ருகுபதி, சுற்றுச்சூழல் மற்றும் காலநிலை மாற்றத்துறை அமைச்சர் சிவ.வீ.மெய்யநாதன் ஆகியோரால், மாவட்ட ஆட்சித்தலைவர் திருமதி.ஐ.சா.மெரிசி ரய்யா தலைமையில் 13.11.2023 அன்று வரவேற்று காட்சிப்படுத்தப்பட்டு, முத்தமிழ்த்தேரின் உள்ளே அமைக்கப்பட்டுள்ள முத்தமிழறிஞர் கலைஞர் அவர்களின் சிலைக்கு மாலை அணிவித்து மரியாதை செலுத்தினார்கள். உடன் புதுக்கோட்டை சட்டமன்ற உறுப்பினர் மரு. வை.முத்துராஜா, முன்னாள் அரசு வழக்கறிஞர் கே.கே.செல்லையாண்டியன், மாவட்ட வருவாய் அலுவலர் திருமதி.மா.செல்வி, புதுக்கோட்டை நகர்மன்றத் தலைவர் திருமதி.திருவதி செந்தில், புதுக்கோட்டை வருவாய் கோட்டாட்சியர் முருகேசன், முன்னாள் சட்டமன்ற உறுப்பினர் கவிதைப்பித்தன், நகர்மன்றத் துணைத் தலைவர் எம்.லியாகத் அலி, உள்ளாட்சி அமைப்புகளின் பிரதிநிதிகள் மற்றும் அரசு அலுவலர்கள் பலர் உள்ளனர்.